

नवीन ओखला औद्योगिक विकास प्राधिकरण
मुख्य प्रशासनिक भवन, सैक्टर-6, नौएडा
प्रेस विज्ञप्ति

दिनांक-09.11.2022

एन0सी0आर0 क्षेत्र में बढ़ते वायु प्रदूषण के दृष्टिगत वर्तमान में CAQM (Commission For Air Quality Management) द्वारा लागू Graded Response Action Plan के प्रावधानों के अन्तर्गत आज दिनांक 09.11.2022 को नौएडा प्राधिकरण के वर्क सर्किल-1 से 10 एवं जल विभाग की टीमों द्वारा नौएडा के समस्त क्षेत्रों में मुख्य मार्गों पर **68 टैंकरों** के माध्यम से लगभग **226.800 किलोमीटर** लम्बाई में शोधित जल का छिड़काव किया गया, जिससे सडकों पर उड़ने वाली धूल पर प्रभावी नियंत्रण किया जा सके। इसके अतिरिक्त प्राधिकरण के उद्यान विभाग द्वारा **19 वाटर टैंकरों** के माध्यम से **36.500 किलोमीटर** लम्बाई में सेट्रल वर्ज एवं पेड-पौधों की धुलाई की गई, जिससे पौधों की पत्तियों पर जमी धूल से होने वाले वायु प्रदूषण को कम किया सके। धूल से होने वाले वायु प्रदूषण पर प्रभावी नियंत्रण हेतु नौएडा क्षेत्र में विभिन्न स्थलों पर 50 नग एण्टी स्मॉग गनों का भी संचालन किया गया। खुले में निर्माण सामग्री रखने एवं वायु प्रदूषण सम्बंधी अन्य प्रतिबन्धों का उल्लंघन करने पर वर्क सर्किल- 2, 3, 4, 5, 6, 7, 9 एवं 10 द्वारा 11 प्रकरणों में रूपये **3,80,000 /-** (रूपये तीन लाख अस्सी हजार मात्र) का अर्थदण्ड अधिरोपित किया गया।

नौएडा में विभिन्न स्थानों से कुल **403.34** टन सी0 एण्ड डी0 मलवे का उठान किया गया एवं इसे निस्तारण हेतु सेक्टर-80 स्थित सी0एण्ड डी0 प्रोसेसिंग प्लांट पर पहुँचाया गया, जिससे सी0 एंड डी0 मलबे से उत्सर्जित होने वाली धूल को रोका जा सके एवं मलबे का वैज्ञानिक ढंग से निस्तारण किया जा सके। जन स्वास्थ्य विभाग द्वारा कुल **67** मार्गों पर लगभग **240** किलोमीटर लम्बाई में 08 मैकेनिकल स्वीपिंग मशीनों के माध्यम से सडकों की सफाई कराई गई। सडकों पर छिड़काव एवं उनकी धुलाई हेतु **एस0टी0पी0** के शोधित जल का उपयोग किया जा रहा है।